



## बागमती गाँउपालिका गाँउ कार्यपालिकाको कार्यालय

भट्टेडाँडा, ललितपुर  
बागमती प्रदेश, नेपाल

### आन्तरिक आयतर्फको सिलबन्दी बोलपत्र आह्वानसम्बन्धी हुंगा गिट्टी बालुवा उत्खनन तथा बिक्री वितरणसम्बन्धी बोलपत्र आह्वानको सूचना

प्रथम पटक प्रकाशित मिति २०८०/०४/११

स्थानीय निकाय सरकार सञ्चालन ऐन, २०७४ को दफा ११ घ (६), ३ नं. प्रदेश सरकारको आर्थिक ऐन २०७५ को दफा ८ (१) र सोसँग सम्बन्धी अनुसूची ५ (संशोधित), गाउँ कार्यपालिकाको निर्णयानुसार देहायबमोजिम आन्तरिक आय संकलनको (ठेक्का बन्दोबस्त) कार्य उल्लेखित न्यूनतम ठेक्का अंकमा नघट्ने गरी (मिति २०८० असार ३२ गतेसम्म)का लागि ठेक्का बन्दोबस्त गर्नुपर्ने भएको हुँदा इच्छुक दर्तावाला फर्म वा संस्था वा कम्पनीहरूबाट सिलबन्दी बोलपत्र पेश गर्न यो सूचना प्रकाशित गरिएको छ। सूचना प्रकाशित भएको मितिले तोकिएको म्यादभित्र तपसिलमा उल्लेखित कानूनी प्रक्रिया पूरा गरेका इच्छुक, योग्य फर्महरूले बोलपत्र खरिद गरी सिलबन्दी बोलपत्र वा ई-बिडिडमाफत यस कार्यालयमा दर्ता गर्न हुन अनुरोध छ। अन्य थप जानकारीका लागि कार्यालय समयभित्र बागमती गाउँ कार्यपालिकाको कार्यालयमा सम्पर्क गर्न सकिने छ वा [www.bagmatimunicipality.gov.np](http://www.bagmatimunicipality.gov.np) हेर्न सकिनेछ।

#### तपसिल

| आय ठेक्का नं.             | ठेक्का शीर्षक                      | न्यूनतम बोल कबोल रकम (भ्याट बाहेकको रकम)                                    | नदी तथा खोलाको विवरण (प्रारम्भिक वातावरणीय परीक्षण प्रतिवेदन २०७५ अनुसार उत्खनन गरिने घाटको विवरण) | उत्खनन, बिक्री र निकासी प्रति क्यू. फिट | (उत्खनन संकलन र बिक्री गर्न पाउने अधिकतम परिमाण)                          |
|---------------------------|------------------------------------|---|--|---|---|
| BAGL/NCB/GOODS/080/081-01 | हुंगा गिट्टी बालुवा ग्राभेल उत्खनन | १८,११,४०३।०<br>(अठार लाख एघार हजार चार सय तीन रुपैयाँ मात्र)                | खानी खोला  | रु ९ प्रति घन फिट                       | २,०१,२६७।०<br>(दुई लाख एक हजार दुई सय सरसङ्गी घन फिट मात्र)               |
| BAGL/NCB/GOODS/080/081-02 | हुंगा गिट्टी बालुवा ग्राभेल उत्खनन | १८,९०,८५०।५० (अठार लाख नब्बे हजार आठ सय पचास रुपैयाँ पचास पैसा मात्र)       | भस्मे बगर (क)  | रु ९ प्रति घन फिट                       | २,१०,०९४।०<br>(दुई लाख दश हजार चौरानब्बे घन फिट)                          |
| BAGL/NCB/GOODS/080/081-02 | हुंगा गिट्टी बालुवा ग्राभेल उत्खनन | १२,९०,२२७।४० (बाह्र लाख नब्बे हजार दुई सय सत्ताइस रुपैयाँ चालिस पैसा मात्र) | भस्मे बगर (ख)  | रु ९ प्रति घन फिट                       | १,४३,३५८।६०<br>(एक लाख त्रिचालिस हजार तीन सय अठ्ठाउन दशमलव साङ्गी घन फिट) |
| BAGL/NCB/GOODS/080/081-03 | हुंगा गिट्टी बालुवा ग्राभेल उत्खनन | १५,२५,३९२।०<br>(पन्ध्र लाख पच्चीस हजार तिन सय बयानब्बे रुपैयाँ मात्र)       | बागमती नदी बगर   | रु ९ प्रति घन फिट                       | १,६९,४८८।०<br>(एक लाख उनन्सतरी हजार चार सय अठ्ठासी घन फिट)                |
| BAGL/NCB/GOODS/080/081-04 | हुंगा गिट्टी बालुवा ग्राभेल उत्खनन | १०,२३,५९६।०<br>(दश लाख तेइस हजार पाँच सय सोह्र रुपैयाँ मात्र)               | बगुवा बगर  | रु ९ प्रति घन फिट                       | १,१३,७२४।०<br>(एक लाख तेह्र हजार सात सय चौबिस घन फिट)                     |
| BAGL/NCB/GOODS/080/081-05 | हुंगा गिट्टी बालुवा ग्राभेल उत्खनन | ४,००,४९५।४०<br>(चार लाख चार हजार पन्ध्र रुपैयाँ चालिस पैसा मात्र)           | यास्था बगर   | रु ९ प्रति घन फिट                       | ४४,४९०।६०<br>(चौवालिस हजार चार सय नब्बे दशमलव साङ्गी घन फिट)              |

#### सर्तहरू

- गाउँपालिकाबाट गरिएको वातावरणीय प्रभाव र मूल्यांकन (IEE) मा तोकिएको घाँटगट्टी स्थलहरूबाट मात्र संकलन/उत्खनन गर्नुपर्नेछ।
- यो सूचना प्रकाशित भएको मितिले ३१औँ दिन १२ बजेभित्र बागमती गाउँ कार्यपालिकाको कार्यालय, भट्टेडाँडाबाट बोलपत्र खरिद गर्न सकिने छ। खरिद भएका बोलपत्रहरू ३१औँ दिन अपराह्न १२:०० बजेभित्र बागमती गाउँ कार्यपालिकाको कार्यालय, भट्टेडाँडामा दर्ता गर्न सकिने छ र बोलपत्र दर्ता दिनेको १:०० बजे खोल्नेछ।
- बोलपत्रदाताले खामको बाहिरपट्टी बोलपत्रदाताको नाम, ठेगाना, ठेक्का नं., ठेक्काको विवरण प्रष्ट बुझिने गरी लेख्नुपर्नेछ।
- बोलपत्र फारम खरिद गर्दा नागरिकताको फोटोकपी, रु. ५००० (पाँच हजार रुपैयाँ मात्र दस्तुर) फिर्ता नहुने गरी बागमती गाउँपालिकाको कार्यालयमा नगद बुझाएको नगदी रसिद वा गाउँपालिकाको कुमारी बैंक, बागमती शाखामा रहेको आन्तरिक राजस्व खाता नं ०७९००३४६९४२००००७ मा जम्मा गरेको भौचर, आ.व. ०८०/०८१ मा फर्म कम्पनी संस्थाको नवीकरण भएको व्यवसाय दर्ता प्रमाण पत्र र स्थायी लेखा नम्बरको प्रमाण पत्र, कर चुक्ता प्रमाण पत्र, ०८०/०८१ को करचुक्ता म्याद थप गरिएको प्रमाणित पत्र, मु.अ.कर दर्ता प्रमाण पत्रको प्रमाणित प्रतिलिपिसहित खरिद गर्नुपर्नेछ।
- कार्यालयबाट प्रमाणित नभएको बोलपत्र फारमहरूलाई मान्यता दिइने छैन।
- ठेक्का लिन इच्छुक व्यक्तिले भ्याटसहित कबोल अंकको नेपाली नागरिक भए ५ (पाँच) प्रतिशत र गैर नेपाली नागरिक भए आफूले कबोल गरेको अंकको १० (दश) प्रतिशत धरौटीवापत रकम धरौटी राख्नुपर्नेछ। धरौटीवापतको रकम यस बागमती गाउँ कार्यपालिकाको कार्यालयको नाममा कुमारी बैंक बागमती शाखा, स्थित धरौटी खाता नं. ०७९००३४६९४२००००४ (ग ३) मा नगद जम्मा गरेको वा नेपाल राष्ट्र बैंकबाट मान्यता प्राप्त वाणिज्य बैंकले जारी गरेको १२० (एक सय बिस) दिन म्याद भएको बिडबन्डको सक्कल प्रति संलग्न गर्नुपर्नेछ। उक्त धरौटी रकमलाई किस्तामा समावेश गर्न पाइने छैन र उक्त धरौटी रकम प्रचलित ऐन नियमअनुसार फिर्ता गरिने छ।
- बोलपत्र खरिद वा दर्ता गर्ने अन्तिम दिन बिदा परेमा सोसम्बन्धी कार्य कार्यालय खुलेको दिनमा क्रमशः गरिने छ। रितपूर्वक पेश भएका टेण्डर दर्ता गर्ने समय सकिएलगत्तै सोही दिन दिनेको १:०० बजे विभिन्न कार्यालयका प्रतिनिधि एवम् बोलपत्रदाताहरूको रोहबरमा बागमती गाउँ कार्यपालिकाको कार्यालय, भट्टेडाँडा, ललितपुरमा खोल्ने छ। ठेकेदार वा निजको प्रतिनिधि उपस्थित नभए पनि टेण्डर खोल्न सकिने छ।
- कबोल रकम अंक र अक्षरमा प्रष्ट लेख्नुपर्नेछ। अंक र अक्षरमा फरक परेमा अक्षरलाई मान्यता दिइने छ। दर्ता भएको बोलपत्र फिर्ता तथा संशोधन हुने छैन।
- रितपूर्वक दाखिला भएका बोलपत्रहरूमध्ये घटी वा बढीवालाको बोलपत्र स्वीकृत गर्ने वा नगर्ने वा सूचना नै रद्द गर्ने वा सूचना संशोधनलगायतका सम्पूर्ण अधिकार यस कार्यालयमा सुरक्षित रहनेछ। साथै कुनै सर्तसहितको बोलपत्र स्वीकार्य हुने छैन।
- ठेक्का कबोल अंकको रकम ठेकेदारले तीन किस्ता गरी बुझाउनुपर्नेछ। पहिलो किस्ता सम्झौता गर्दा बखत कूल कबोल अंकको ४०% (चालिस प्रतिशत), दोस्रो किस्ता ३०% (तीस प्रतिशत) फागुन मसान्त र तेस्रो किस्ता ३०% (तीस प्रतिशत) वैशाख मसान्तमा बुझाइसक्नुपर्नेछ। किस्ताबन्दीमा रकम बुझाउने सम्झौता गरेमा पहिलो किस्ता नगर्दा र बाँकी किस्ताको हकमा नेपाल राष्ट्र बैंकबाट मान्यता प्राप्त वाणिज्य बैंकको सम्झौता अवधिसम्मको परफरमेन्स बन्ड बैंक ग्यारेन्टी पेश गर्नुपर्नेछ। सम्पूर्ण कबोल रकम एकमुष्ट नगद सम्झौताका बखत बुझाएमा १० प्रतिशतसम्म छुट दिन सकिनेछ।
- ठेक्का कबोल गर्ने व्यक्ति, फर्म, संस्था वा कम्पनीले थप १३% मूल्य अभिवृद्धि कर संकलन गर्नुपर्नेछ। यसरी संकलित रकम ठेकेदार आफूले आन्तरिक राजस्व कार्यालयमा बुझाइ सोको प्रमाण गाउँ कार्यपालिकाको कार्यालयमा उपलब्ध गराउनुपर्नेछ। उक्त प्रमाण गाउँ कार्यपालिकाको कार्यालयमा उपलब्ध नगराएमा नियमानुसारको कारवाही अगाडि बढाइने छ।
- ठेकेदारले नेपाल सरकार, प्रदेश सरकार तथा गाउँ कार्यपालिकाको कार्यालयले समय समयमा दिएको निर्देशन पालना गर्नुपर्नेछ। कार्यालय र ठेकेदारबीच कुनै विवाद उत्पन्न भएमा गाउँ कार्यपालिकाको निर्णय अन्तिम हुनेछ।
- ठेकेदारले सम्झौता पत्रमा तोकिएका बस्तुहरूमा मात्र तोकिएबमोजिमको दरमा कर संकलन गर्नुपर्नेछ। सोभन्दा बढी मालबस्तु वा दररेटमा उठाउन पाइने छैन। पट्टा पुर्जीमा तोकिएको दर तथा तोकिएको सामग्रीभन्दा फरक हुने गरी संकलन गरेमा नियमानुसार कारवाही गरिनेछ।
- गाउँ कार्यपालिकाले तोकिएको कर संकलन गर्ने रसिदहरू ठेकेदारले आफ्नो तर्फबाट छपाइ सो रसिदहरू यस कार्यालयका कार्यालय प्रमुखबाट प्रमाणित गरी प्रयोग गर्नुपर्नेछ। प्रमाणित नगरी प्रयोग गरिएका रसिदहरूबाट कुनै समस्या आइपरेमा गाउँ कार्यपालिका जवाफदेही हुने छैन।
- अदालतको आदेश/फैसलाबाट मिनाह दिने सम्बन्धमा कुनै निर्णय गरेको अवस्थाबाहेक ठेकेदारले ठेक्का सम्झौता पछि गाउँ कार्यपालिकाको कार्यालयमा बुझाउनु पर्ने रकममा कुनै किसिमको मिनाहाको लागि दावी गर्न पाइने छैन र सम्झौता तोकिएको समयमा किस्ता रकम बुझाउनुपर्नेछ।
- राष्ट्रिय राजमार्ग र सहायक राजमार्गमा ढाट राखी कर उठाउन पाइने छैन।
- ठेकेदारले गाउँपालिकाको राजस्व संकलन गर्न बस्ने स्थानमा दररेटसहितको सूचना पाटी टाँस गर्नुपर्नेछ र राजस्व संकलन गर्ने कर्मचारीलाई परिचयपत्र लगाएर मात्र संकलन कार्य गराउनुपर्नेछ।
- ठेक्का सञ्चालन गर्दा कुनै विवाद उत्पन्न भएमा सो विवाद सरकारी राजस्व संकलन गर्न गाउँ कार्यपालिकाको सरकारी प्रतिनिधिका हैसियतले आफैँ मिलाउनुपर्नेछ।
- गाउँ कार्यपालिकासँग ठेक्का सम्झौता गरेको ठेकेदारले IEE नभएको स्थानबाट हुंगा, गिट्टी, बालुवा र ग्राभेल र माटो संकलन उत्खनन गरेको देखेमा सो हुवानी साधनालाई नजिकको प्रशासनिक निकाय (सुरक्षा तथा वन कार्यालय)हरूको सहयोग लिइ आवश्यक कारवाही गर्नुपर्नेछ। साथै त्यस्तो अवैधानिक कार्यमा रोक लगाउन सहयोग गर्नु सबैको कर्तव्य हुनेछ।
- हुंगा, गिट्टी, बालुवा, ग्राभेल, भरान (माटो) फिक्नुपर्ने घाँटगट्टी स्थलसम्म जान आउन आवश्यक पर्ने बाटो बनाउन तथा बाटो मर्मत गर्नुपर्ने अवस्था आएमा ठेकेदारले आफूले तर्फबाट गर्नुपर्ने छ। हुंगा, गिट्टी, बालुवा, ग्राभेल, भरान (माटो) लिन कुनै व्यक्ति वा निकायको निजी जग्गा वा वन क्षेत्रभित्र जानुपर्ने भएमा सम्बन्धित व्यक्ति वा निकायको स्वीकृति लिनु परेमा स्वयं ठेकेदारले लिनुपर्नेछ।
- नदीको किनारबाट भूक्षय हुने गरी ढिल, भिर, भित्तो खनन, खोरस गरी हुंगा, गिट्टी, बालुवा, ग्राभेल, भरान (माटो) निकाल्न रोक लगाउनुपर्नेछ। त्यसरी निकालेको पाइएमा उक्त कार्य गर्ने हुवानी साधनहरूलाई सम्बन्धित निकायमा आवश्यक कारवाहीका लागि ठेकेदारले पहल गर्नुपर्नेछ।
- ठेकेदारले भिजेको चिसो बालुवाबाट पानी बगी बाटो विगाने भएकाले चिसो बालुवा हुवानीमा रोक लगाउनुपर्नेछ। हुंगा, गिट्टी, बालुवा, ग्राभेल, भरान (माटो) छोपेर मात्र हुवानी गर्ने प्रवन्ध मिलाउनुपर्नेछ।
- ठेकेदारले प्रारम्भिक वातावरणीय परीक्षण (IEE) प्रतिवेदनमा दिएका राय सुझावहरू सम्बन्धित सरोकारवाला सबैलाई आफूले तर्फबाट जानकारी गराइ सोको पालना गर्न लाग्नुपर्नेछ। यस कार्यमा लाग्ने आर्थिक व्ययभार ठेकेदारले स्वयं व्यहोर्नुपर्नेछ।
- विहान सूर्योदयभन्दा अगाडि र साँझ सूर्यास्तभन्दा पछि हुवानीका साधनहरू घाँटगट्टी स्थलमा प्रवेश गर्न पाइने छैन। यसरी नियम विपरीत गएका हुवानी साधनहरूलाई कानूनबमोजिम कारवाही हुनेछ।
- खोला तथा नदीको घाँटगट्टी स्थलहरूमा सम्पूर्ण जानकारीसहितको सूचना पाटी ठेकेदार आफूले बनाइ सबै सरोकारवालहरूले देख्ने गरी आफूले खर्चमा राख्नुपर्नेछ।
- गाउँपालिकाबाट प्रमाणित गरी संकलन गरिएका नगदी रसिदहरू ठेकेदारले ३/३ महिनामा गाउँ कार्यपालिकाको कार्यालयमा जम्मा गर्नुपर्नेछ। उक्त नगदी रसिदसँगै नदीजन्य पदार्थको कर संकलन गर्ने ठेकेदारले नदीजन्य पदार्थको उत्खननको परिमाण पनि पेश गर्नुपर्नेछ।
- यस सूचनामा उल्लेख भएका सर्तहरू यस ठेक्काको प्रयोजनका लागि अभिन्न अंगको रूपमा मानिनेछन्।
- यस सूचनामा उल्लेख भएका विषय यसै सूचनाबमोजिम र यस सूचनामा उल्लेख नभएको हकमा प्रचलित ऐन/नियम र प्रारम्भिक वातावरणीय परीक्षण प्रतिवेदन २०७५ बमोजिम हुनेछ।
- ठेकेदारले (IEE) रिपोर्टअनुसारको परिमाण बागमती प्रदेशबाहेक अन्य प्रदेशमा निकासी गर्दा गाउँपालिकाको पूर्व स्वीकृति लिनुपर्नेछ।
- प्रारम्भिक वातावरणीय परीक्षण प्रतिवेदन २०७९ (IEE) का प्रावधानहरूको व्याख्या गर्ने अधिकार बागमती गाउँ कार्यपालिकामा सुरक्षित रहने छ।
- बोलपत्र स्वीकृत गर्ने, नगर्ने र पूर्ण वा आंशिकरूपमा स्वीकृत गर्नेसम्बन्धी सम्पूर्ण अधिकार कार्यालयमा निहित रहनेछ।
- अन्य कुराहरू हुंगा, गिट्टी, बालुवा उत्खनन, बिक्री तथा व्यवस्थापनसम्बन्धी मापदण्ड २०७७, बागमती गा.पा.को क्षेत्रभित्र नदीजन्य पदार्थ (संकलन र उपयोग) सम्बन्धमा व्यवस्थापन गर्न बनेको कार्यविधि २०७७ र सक्षिप्त वातावरणीय अध्ययन तथा प्रारम्भिक वातावरणीय अध्ययन २०७९ ले गरेको व्यवस्थाअनुसार हुनेछ।